
Vaidyanathamahatmyavarnanam

ವೈದ್ಯನಾಥಮಾಹಾತ್ಮ್ಯವರ್ಣನಂ

Document Information



Text title : Vaidyanathamahatmyavarnanam

File name : vaidyanAthamAhAtmyavarNanam.itx

Category : shiva, mAhAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : vaidyanAthasthalamAhAtmya | dvAdasho.adhyAyaH | 12.1-39||

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

ವೈದ್ಯನಾಥಮಾಹಾತ್ಮ್ಯವರ್ಣನಂ



ವಂದೇ ಜಟಾಯುನಗರೀಂ ವಂದೇ ಸಿದ್ಧಾಮೃತಂ ಸರಃ .
ವಂದೇ ಕಲ್ಪಕವಿಘ್ನೇಶಂ ವಂದೇ ಶಂಖವನೋದ್ಭವಂ ..
ವಂದೇ ಶ್ರೀವೈದ್ಯನಾಥೇಶಂ ಭವರೋಗಚಿಕಿತ್ಸಕಂ .
ವಂದೇ ಶ್ರೀಗಂಧಕಂಠೀಂ ವಂದೇ ಬಾಲಾಂಬಿಕಾಮುಮಾಂ ..
ಋಷಿ ಅಗಸ್ಯ ಉವಾಚ .
ಭೂಯೋ ವಕ್ಷ್ಯಾಮಿ ಮಾಹಾತ್ಮ್ಯಂ ವೈದ್ಯನಾಥಸ್ಯ ಶೂಲಿನಃ .
ಶೃಣ್ವತಾಂ ಪಠತಾಂ ಪುಂಸಾಮಾಯುರಾರೋಗ್ಯದಾಯಕಂ .. 1..
ವೈದ್ಯನಾಥಸ್ಯ ಪೂರ್ವಸ್ಯಾಂ ದಿಶಿ ಮನ್ನಾಮತೀರ್ಥಕಂ .
ಪುಣ್ಯಂ ಚಕಾಸ್ತಿ ಪಾಪಘ್ನಂ ತತ್ತೀರ್ಥಸ್ನಾನಮಾತ್ರತಃ .. 2..
ಸಿದ್ಧೇತ್ ಕಲ್ಯಾಣಮಾಗ್ನೇಯ್ಯಾಂ ಬ್ರಹ್ಮಕುಂಡಮಿತಿ ಶ್ರುತಂ .
ತತ್ರ ಸ್ನಾತ್ವಾ ಮಹಾಪುಣ್ಯೇ ಯದ್ದದ್ಯಾದಣುಮಾತ್ರಕಂ .. 3..
ತತ್ಸರ್ವಂ ಕೋಟಿಗುಣಿತಂ ಸ್ನಾನಂ ದಾನಂ ಶಿವಾರ್ಚನಂ .
ಭಿಷಗೀಶಸ್ಯ ನೈಋತ್ಯಾಂ ಕೋದಂಡತಟಿನೀ ವರಾ .. 4..
ರಾಮತೀರ್ಥಮಿತಿ ಖ್ಯಾತಂ ಮಹಾಪಾಪಹರಂ ನೃಣಾಂ .
ವೈದ್ಯನಾಥಸ್ಯ ನಿಕಟೇ ದಕ್ಷಿಣೇ ಪರಮಾದ್ಭುತಂ .. 5..
ಸಿದ್ಧಾಮೃತಮಿತಿ ಖ್ಯಾತಂ ಕಲೌ ಸರ್ವಾರ್ಥಸಿದ್ಧಿದಂ .
ಮೃತ್ತಿಕಾಂ ಗೃಧ್ರಕುಂಡಸ್ಯ ವೈದ್ಯನಾಥಾಭಿಷೇಕಜೈಃ .. 6..
ಗಂಧೋದಕೈಃ ಪಂಚಗವ್ಯೈಃ ಮರ್ದಯಿತ್ವಾ ಸಮಾಹಿತಾಃ .
ಯೇ ಲೇಪಯೇಯುರ್ಭಕ್ತ್ಯಾ ಚ ಶ್ವೇತಕುಷ್ಮಾದಿ ರೋಗತಃ .. 7..
ಕ್ಷುದ್ರದೋಷೈರ್ವಿನಿರ್ಮುಕ್ತಾ ದಿವ್ಯದೇಹಾಶ್ಚ ಸುಂದರಾಃ .
ಗಂಧರ್ವರೂಪಸದೃಶಾ ಮಹಾಪಾಪೈರ್ವಿವರ್ಜಿತಾಃ .. 8..
ಆರೋಗ್ಯಂ ಬಲಮಾಯುಷ್ಯಂ ದೀರ್ಘಮಾಯುರವಾಪ್ನುಯುಃ .
ದೇಶಾಂತರಸ್ಥಿತೋ ಯೋ ವಾ ಗೃಧ್ರಖೂಕ್ಸ್ಯಂದನಾಮಕೇ .. 9..
ಮಣಿಮಂತ್ರೈಷಧಾತ್ ಕುಂಡಾತ್ ಮೃದಮಾದಾಯ ಭಕ್ತಿತಃ .
ಧೃತ್ವಾ ಕ್ಷುದ್ರಾದಿರೋಗೇಭ್ಯೋ ಮುಚ್ಯತೇ ನಾತ್ರ ಸಂಶಯಃ .. 10..
ಗೃಧ್ರಸ್ಯ ಗೃಧ್ರಕುಂಡಸ್ಯ ದರ್ಶನಂ ಭಾಗ್ಯಸಿದ್ಧಯೇ .

ಜ್ವರಾದಿಭಿಃ ಪೀಡಿತೋಽಪಿ ತಥಾ ಕುಷಾದಿಭಿವೃತಃ .. 11..
 ಅಪಸ್ಮಾರಾದಿಶ್ಚೈವ ಭೂತಪ್ರೇತಾದಿಭಿಸ್ತಥಾ .
 ಅನ್ಯೈಃ ಕ್ಷುದ್ರಾದಿಸಂಘೈಶ್ಚ ಸಂವೃತಃ ಪೀಡಿತೋಽಪಿ ವಾ .. 12..
 ತೇಭ್ಯಾಂ ವಿಮುಚ್ಯತೇ ಸದ್ಯಃ ಗೃಧ್ರಕುಂಡಸ್ಯ ದರ್ಶನಾತ್ .
 ವೈದ್ಯನಾಥಸ್ಥಲೇ ಪುಣ್ಯೇ ರುದ್ರಾಕ್ಷಂ ಧಾರಯನ್ನರಃ .. 13..
 ವಿಭೂತಿಂ ಧಾರಯನ್ ಧೀಮಾನ್ ಶಿವಪೂಜಾಂ ಕರೋತಿ ಯಃ .
 ಸರ್ವೋಪದ್ರವಸಂಘಾತೈರ್ಮುಚ್ಯತೇ ನಾತ್ರ ಸಂಶಯಃ .. 14..
 ಕೃಷ್ಣಶ್ರೀಗಂಧಕಂಠೀಂ ಯೇ ವೈದ್ಯನಾಥಂ ಪ್ರದಕ್ಷಿಣಂ .
 ಯೇ ಕಾರಯಂತಿ ಕುರ್ವಂತಿ ತೇಷಾಂ ವಕ್ಷ್ಯೇ ಫಲಂ ದ್ವಿಜಾಃ .. 15..
 ಅಶ್ವಮೇಧಸಹಸ್ರಸ್ಯ ಪ್ರಾಪ್ನುವಂತಿ ಫಲಂ ಧ್ರುವಂ .
 ವೈದ್ಯನಾಥಸ್ಥಲೇ ಪುಣ್ಯೇ ಪುಣ್ಯಾರಾಮಂ ಮಹೇಶಿತುಃ .. 16..
 ಯಃ ಕರೋತಿ ನರೋ ಭಕ್ತ್ಯಾ ಚೇಹಾಭೀಷ್ಟಮವಾಪ್ಯ ಸಃ .
 ಕೈಲಾಸಭಾಗೇ ವಾಸೋ ವಾ ದೇವೇಂದ್ರತ್ವಂ ಭವೇತ್ ಧ್ರುವಂ .. 17..
 ಭಿಷಗೀಶಪುರೇ ಯಜ್ಞಂ ಯೇ ಕುರ್ವಂತಿ ದ್ವಿಜೋತ್ತಮಾಃ .
 ತೇಽವಾಪ್ಯ ಸಕಲಾನ್ ಕಾಮಾನ್ ವ್ರಜೇಯುಃ ಶಾಂಭವಂ ಪದಂ .. 18..
 ಶಿವರಾತ್ರವ್ರತಾದೀನಿ ವೈದ್ಯನಾಥಸ್ಥಲೇ ದ್ವಿಜಾಃ .
 ಯೇ ಕುರ್ವಂತಿ ನರಾ ಭಕ್ತ್ಯಾ ತೇಷಾಂ ವಕ್ಷ್ಯೇ ಫಲಾದಿಕಂ .. 19..
 ಕ್ಷುದ್ರರೋಗವಿನಿರ್ಮುಕ್ತಾಸ್ಸರ್ವರೋಗವಿವರ್ಜಿತಾಃ .
 ಅವಾಪ್ಯ ಸಕಲಾನ್ ಕಾಮಾನ್ ವ್ರಜೇಯುಃ ಶಾಂಕರಂ ಪದಂ .. 20..
 ವೈದ್ಯನಾಥಸ್ಥಲೇ ಪುಣ್ಯೇ ಯಾ ದದಾತಿ ದ್ವಿಜಾತಯೇ .
 ಅನ್ನದಾನಂ ರಸೋಪೇತಂ ಶ್ರದ್ಧಾಭಕ್ತಿಯುತೋ ನರಃ .. 21..
 ತಸ್ಯ ಪುಣ್ಯಫಲಂ ವಕ್ತುಂ ನ ಶಕ್ನೋಮಿ ಮುನೀಶ್ವರಾಃ .
 ವೈದ್ಯನಾಥಸ್ಥಲೇ ಪುಣ್ಯೇ ಕನ್ಯಾದಾನಂ ಕರೋತಿ ಯಃ .. 22..
 ಪುತ್ರಪೌತ್ರೈಃ ಪರಿವೃತಃ ಸಾರ್ವಭೌಮೋ ಭವೇದ್ಭುವಂ .
 ಸಸ್ಯಯುಕ್ತಾಂ ಧರಾಂ ತತ್ರ ವೈದ್ಯನಾಥಸ್ಥಲೇ ನರಃ .. 23..
 ಯೋ ದದಾತಿ ದರಿದ್ರಾಯ ಬ್ರಾಹ್ಮಣಾಯ ಮಹಾತ್ಮನೇ .
 ಸಪ್ತಸಾಗರಪರ್ಯಂತಭೂಮಿದಾನಸ್ಯ ಯತ್ಫಲಂ .. 24..
 ತತ್ಫಲಂ ಪ್ರಾಪ್ಯ ತೇಜಸ್ವೀ ಸೋಽನ್ತೇ ಶಿವಪದಂ ವ್ರಜೇತ್ .
 ವೈದ್ಯನಾಥಸ್ಥಲೇ ಪುಣ್ಯೇ ಪ್ರಪಾದಾನಂ ಕರೋತಿ ಯಃ .. 25..
 ಅಶ್ವಮೇಧಫಲಂ ಪ್ರಾಪ್ಯ ಶಿವಸಾಯುಜ್ಯಮಾಪ್ನುಯಾತ್ .
 ದುಕೂಲಂ ವ್ಯಜನಂ ಭತ್ತ ಶಿವಿಕಾಮಂಬರಂ ತಥಾ .. 26..

ಕಿರೀಟಂ ಭೂಷಣಂ ಚೈವ ವೈದ್ಯನಾಥಸ್ಥಲೇಽಮಲೇ .
 ಶ್ರೀಗಂಧಕುಸುಮಂ ದಿವ್ಯಂ ಮೃಗನಾಭಿಂ ಚ ಚಂದನಂ .. 27..
 ಗೋದಾನಮಶ್ವದಾನಂ ವಾ ಗಜದಾನಂ ಚ ಕಂಬಲಂ .
 ಮರೀಚಿದಶದಾನಾನಿ ಯೇ ಕುರ್ವಂತಿ ದ್ವಿಜಾತಯೇ .. 28..
 ತೇಷಾಂ ಪುಣ್ಯಫಲಂ ವಕ್ತುಂ ಸಹಸ್ರವದನೋಽಕ್ಷಮಃ .
 ಶ್ವೇತಾರಣ್ಯೇ ಚ ಕೇದಾರೇ ಗಜಾರಣ್ಯೇ ವಟಾಲಯೇ .. 29..
 ರಾಮೇಶೇ ಕುಂಭಘೋಷೇ ಚ ಗೋಕರ್ಣೇ ಚಿತ್ಸಭಾಸ್ಥಲೇ .
 ವಿರೂಪಾಕ್ಷೋಽರ್ಜುನಗ್ರಾಮೇ ತ್ಯಾಗರಾಜಪುರೇ ವರೇ .. 30..
 ಶ್ರೀಶೈಲೇ ಚಂಪಕಾರಣ್ಯೇ ವೇದಾರಣ್ಯಸ್ಥಲೇ ದ್ವಿಜಾಃ .
 ಮಹಾದಾನಸಹಸ್ರಾಣಿ ಯತ್ಕೃತ್ವಾ ಫಲಮಾಪ್ನುಯಾತ್ .. 31..
 ತತ್ಕಲಂ ವೈದ್ಯನಾಥೇಽಸ್ಮಿನ್ ನಿಷ್ಕಮಾತ್ರಸ್ಯ ದಾನತಃ .
 ಯಃ ಕರೋತಿ ನರೋ ಭಕ್ತ್ಯಾ ಚಾಭಿಷೇಕಂ ಸಮಾಹಿತಃ .. 32..
 ಆರಾಧನಶತಂ ಕ್ಷೀರೈರ್ದಧಿಭಿಶ್ಚ ಸಹಸ್ರಕಂ .
 ಘೃತಾಭಿಷೇಕೈಸ್ಸುತಮಪರಾಧಂ ಸಹೇಚ್ಛಿವಃ .. 33..
 ಪಂಚಾಮೃತೇಃ ಪಂಚಗವ್ಯೈಃ ಯೇ ಕುರ್ವಂತ್ಯಭಿಷೇಚನಂ .
 ಪಂಚಪಾತಕಸಂಧ್ಯೈಸ್ತೇ ಮುಚ್ಯಂತೇ ನಾತ್ರ ಸಂಶಯಃ .. 34..
 ಗಂಧಾಭಿಷೇಕಸ್ಮ್ಯಕ್ ಭುಕ್ತ್ವಾ ಭೋಗಾನನೇಕಶಃ .
 ತತಃ ಕೈಲಾಸಪದವೀಂ ಪ್ರಾಪ್ನುಯುರ್ಮುನಿಸತ್ತಮಾಃ .. 35..
 ಯೇ ವಾಧ್ಯಮಾನಾಃ ಕ್ಷುದ್ಧೈಶ್ಚ ಶ್ವೇತಕುಷ್ಠಾದಿಭಿಸ್ತಥಾ .
 ವೈದ್ಯನಾಥಂ ಸಮಭ್ಯರ್ಚ್ಯ ಬಿಲ್ವೈಸ್ಸಾಹಸ್ರನಾಮಕೈಃ .. 36..
 ಮುಕ್ತಾಸ್ತ್ಯುಃ ನಾತ್ರ ಸಂದೇಹಃ ಸತ್ಯಂ ಸತ್ಯಂ ವದಾಮ್ಯಹಂ .
 ಬಹುನಾತ್ರ ಕಿಮುಕ್ತೇನ ಭವಂತೋಽಪಿ ಮಹಾತ್ಮನಃ .. 37..
 ಪೂಜಯಧ್ವಂ ಮಹಾದೇವಂ ವೈದ್ಯನಾಥಂ ಮಹೇಶ್ವರಂ .
 ಸ್ತುತ್ವಾ ಚ ವಿವಿಧೈಸ್ತೋತ್ರೈಃ ಪ್ರಾರ್ಥಯಿತ್ವಾ ಮನೋರಥಾನ್ .. 38..
 ತತ್ಪೋಷಿತ್ವಾ ತ್ರಿರಾತ್ರಂ ಚ ಭೋಗಾನ್ ಭುಂಜತ ಹೇ ದ್ವಿಜಾಃ .
 ಇತ್ಯಗ್ರಸ್ತೋದಿತಾನ್ ಧರ್ಮಾನ್ ಸರ್ವಪಾಪಪ್ರಣಾಶನಾನ್ .. 39..
 .. ಇತಿ ವೈದ್ಯನಾಥಸ್ಥಲಮಾಹಾತ್ಮ್ಯೇ ವೈದ್ಯನಾಥಮಾಹಾತ್ಮ್ಯವರ್ಣನಂ ಸಂಪೂರ್ಣಂ

..
 - .. ವೈದ್ಯನಾಥಸ್ಥಲಮಾಹಾತ್ಮ್ಯಂ . ದ್ವಾದಶೋಽಧ್ಯಾಯಃ . 12.1-39..

- .. vaidyanAthasthalamAhAtmyam . dvAdasho.adhyAyaH . 12.1-39..

Notes:

Rṣi Agastya ಋಷಿ ಅಗಸ್ತ್ಯ describes the merits of visiting and conducting of certain rites at the several specific places (e.g. Agastyatīrtha ಅಗಸ್ತ್ಯತೀರ್ಥ, Rāmatīrtha ರಾಮತೀರ್ಥ, Gṛdhrakunḍa ಗೃಧ್ರಕುಂಡ etc.) located in the Vaidyanātha Sthala ವೈದ್ಯನಾಥ ಸ್ಥಲ.

Encoded and proofread by Ruma Dewan

Vaidyanathamahatmyavarnanam

pdf was typeset on February 25, 2025

Please send corrections to sanskrit@cheerful.com

